

## YSK સહયોગ નિધી નો દ્વિતીય ચેક અર્પણ

સંયોજક : બાબુભાઈ કેસરાણી

શ્રી લક્ષ્મીનારાયણ પાટીદાર સનાતન સમાજ રાયણ મોટી મધ્યે **સ્વ. સાવિત્રીબેન વિરેન્દ્રભાઈ ધોળુ** નું દુઃખદ અવસાન થતાં, YSK યોજનાના નિયમાનુસાર સહયોગ નિધી નો બીજો ચેક તેમના પરિવાર જનો ને અર્પણ કરવામાં આવ્યો હતો.

આ વેળાએ યુવાસંઘ કચ્છ રીજયન ના મહામંત્રી અશોકભાઈ ઠાકરાણી, કંઠી ડિવિઝન ના પ્રમુખ રમેશભાઈ રામાણી, કંઠી ડિવિઝન YSK કન્વિનર ભાવેશભાઈ માવાણી, રાયણ સમાજના પ્રમુખ લક્ષ્મિચંદભાઈ સેંઘાણી, રાયણ યુવક મંડળ પ્રમુખ સંદિપ વસાણી અને રાયણ મહિલા મંડળ ના પ્રમુખ રંજનબેન સેંઘાણી ઉપસ્થિત રહ્યાં હતાં.

યુવાસંઘ કચ્છ રીજયન ના મહામંત્રી અશોકભાઈ એ YSK યોજનામાં યુવાનોની જોડે મહિલાઓને પણ જોડાવા પર ભાર મુક્યો હતો. YSK કંઠી ડિવિઝન ના કન્વિનર ભાવેશભાઈ એ નવા સભ્યો YSK માં ઓનલાઈન મેમ્બરશિપ મેળવી શકશે તેવું જણાવેલ, તેમજ રાયણ યુવક મંડળ ના પ્રમુખ સંદિપ વાસાણી એ રાયણ માં કુલ YSK સભ્ય ૨૭૧ જેટલા છે, જેમાં બાકી રહેતા યુવા યુવતિઓ ને વહેલી તકે આ યોજનામાં જોડવામાં આવશે તેવું જણાવેલ, તેમજ સમાજ ના વડીલો અને અન્ય જ્ઞાતિજનો ની હાજરી હોતાં આપણી સમાજ નું મુખપત્ર સનાતન ધર્મ પત્રિકા છે અને તેમા સમાજ ના વધારે માં વધારે સભ્યો આજીવન સભ્ય બને તેના પર સંદિપભાઈએ ભાર મુકેલ હતો, તેમજ સૌનો આભાર વ્યક્ત કરેલ હતો.

## કચ્છ જીલ્લા પોલીસની શિખામણ

સોશિયલ મીડિયા મોફિંગથી સાવધાન... શું તમે સાર્થબર કાઈમ બાબતે ગંભીર છો ??

એક સલાહ, તમારી સાથે પરિવાર ની પણ સુરક્ષા માટે..

ફેસબુક પર ચાલતા ચેલેન્જ ટ્રેન્ડ અંગે કચ્છ પોલીસે લોકોને ચેતવતા કહે છે, જો જો તમારા મોકલેલા ફોટાઓ નો દુરઉપયોગ ન થાય...

મિત્રો,

ફેસબુક પર હમણાંથી એક નવો જ ટ્રેન્ડ ચાલુ થયો છે.

- Couple Challenge
- Single Challenge
- Cute Daughter Challenge
- Cute Sister Challenge

વગેરે વગેરે.....

અને લોકો હાલી પણ નીકળ્યા છે, જાણે કે તેમને જ આ બધા Challenges નો બેસ્ટ એવોર્ડ મળવાનો હોય.

સાયબર કાઈમના હજારો કિસ્સાઓ રોજ

## શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

### “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા.૨૪.૦૮.૨૦૨૦ નો પ્રશ્ન નંબર ૧૧૭:

મેવાડના ૧૬મી સદીના પરાક્રમી રાજા મહારાણા પ્રતાપ ના ઘોડાનું નામ શું હતું...?? હલ્દીઘાટી નાં યુદ્ધમાં જેણે વફાદારી અને સ્વામિત્વ નો પરિચય આપ્યો હતો.

જવાબ : ચેતક

જવાબ આપનાર વિજેતા : ભૂમિકા કોશિક નાકરાણી - ચંદ્રપુર ૮૮૮૮૮૬૪૮૭૮.

ગઈકાલ તા.૨૫.૦૮.૨૦૨૦ નો પ્રશ્ન નંબર ૧૧૮:

એ કોણ સમ્રાટ હતા જેમણે ઔરંગઝેબ નાં મુગલ સામ્રાજ્ય ને હરાવી ૧૬૭૪માં મરાઠા સામ્રાજ્ય ની સ્થાપના કરી હતી...??

આજના પ્રશ્ન નંબર ૧૧૮ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

### વીડિયો ક્લિપ સમાચારોમાં પૂછાએલ પ્રશ્ન નંબર ૧૧૭ નાં જવાબ ની સંક્ષિપ્ત માહિતી ચેતક અશ્વ

ચેતક મહારાણા પ્રતાપના અશ્વવર્ષા ઘોડાનું નામ હતું. ચેતક કાઠીયાવાડી નરલનો અશ્વ હતો. ચેતકનું મુળ ગામ ચોટીલા પાસેનું ભીમોરા (જે હાલમાં પણ અશ્વ માટે વખણાય છે) માનવામાં આવે છે. હળવદ પાસેના ખોડગામના દંતી શાખાના ચારણે ચેતક અને નેતક બન્ને અશ્વને ભીમોરાના કોઈ કાઠી દરબાર પાસેથી લઈ મારવાડ પહોંચાડ્યા હતા, માહારાણા પ્રતાપે આ બન્ને અશ્વની પરીક્ષા કરેલ તેમા નેતક મૃત્યુ પામેલો અને ચેતકને પોતાના અશ્વ તરીકે સ્વીકાર્યો.

હલ્દીઘાટીના યુદ્ધમાં મહારાણા પ્રતાપની અનિચ્છા હોવા છતાં એમના કેટલાક વફાદાર સાથી સરદારો દ્વારા નિશ્ચિત હાર તરફ જતી લડાઈના મેદાનને છોડી જવાની વિનંતી કરવામાં આવી. માનસિક ઝાલા સરદારે મહારાણા પ્રતાપ પાસેથી રાજ્ય પ્રતિક લઈ લીધું અને તે જાતે પહેરીને ઝાલા સરદાર મોગલ સેનાનું ધ્યાન બીજી તરફ દોરી જવામાં સફળ થયા. ઝાલા સરદાર પર મુગલ સેના મહારાણા સમજીને તુટી પડી, એ દરમિયાન મહારાણા પોતાના કેટલાક સાથી સરદારો/અનુયાયીઓ સાથે યુદ્ધનું મેદાન છોડી ગયા હતા. આ વેળા ચેતક અશ્વ અત્યંત થાકી ગયો હતો અને ગંભીર ઘાયલ પણ થઈ ગયો હતો. આમ છતાં બહાદુરીપૂર્વક પોતાના સ્વામીને લઈને તે લડાઈના મેદાનમાંથી બહાર નીકળી ગયો હતો. મેદાનથી આશરે બે માઈલની દૂરી પર એક સાંકડી નાળી આવતી હતી. આ નાળી પરથી છલાંગ લગાવી પાર કરવાના પ્રયત્નમાં તે સફળ તો થયો, પરંતુ આ તેની છેવટની છલાંગ નિવડી હતી. તે ફરી ઉભો ન થઈ શક્યો અને ત્યાં જ તે ૨૧ જૂન ૧૫૭૬ના દિવસે મૃત્યુને ભેટ્યો હતો.

## પેટલાદ સમાજમાં ચોથા દીવસે કોરોના ટેસ્ટ શિબીર

પેટલાદ ઉમિયા ભવનમાં કેમ્પ નો ચોથો દિવસ હતો, આ કેમ્પમાં સવારમાં પેટલાદ સમાજના પ્રમુખ શ્રી હરીભાઈ ધોળુ, સમાજના મહામંત્રી શ્રી ઈશ્વરભાઈ ભાવાણી, સેન્ટ્રલ યુવાસંઘના ઉપપ્રમુખ શ્રી મોહનભાઈ ધોળુ, કેન્દ્રીય મહીલા સંઘના ઉપપ્રમુખ શ્રીમતી ગંગાબેન ધોળુ સર્વ એ તેમના પરીવાર સહ પધારી ટેસ્ટ કરાવેલ હતો.

શ્રી સમાજને સંદેશ આપતા જણાવ્યું હતું કે આ આયોજન માં જે પણ જ્ઞાતિજનોએ સહકાર આપ્યો તે ધન્યવાદ ને પાત્ર છે. પોતાના આરોગ્ય માટેની ચિંતા તમામ સભ્યો રાખશે, તો કોરોના મહારોગનું સંક્રમણ ફેલાતા જરૂરથી અટકી જશે, હવે વધુ તકેદારી રાખવાની છે, જ્યારે આપણે બજારમાં ખરીદી કરવા જઈએ છીએ, ત્યારે ભીડભાડ વાળી જગ્યાથી દુર રહીએ, માસ્ક પહેરેલો રાખીએ, ઘરે આવીને હાથ ધોઈએ, લાવેલી વસ્તુઓને પાણીથી ધોવાની, અજાણી વ્યક્તી સાથે હાથ ન મીલાવવની વગેરે નાની નાની બાબતોની ખુબજ કાળજી રાખવી પડશે એવી સૌને ભલામણ આપી હતી.

આવી શિબીરનાં આયોજન નું અનુકરણ અન્ય સમાજો પણ કરશે તો જરૂરથી સંક્રમણ અટકશે, જીલ્લા આરોગ્ય ખાતાનો સંપર્ક કરી આવા આયોજન બીલકુલ ખર્ચ વગર કરી શકાય છે.

પેટલાદ યુવક મંડળના મીત્રોની ટીમનનો આભાર વ્યક્ત કર્યો અને હમણાં સુધી પેટલાદ સમાજ માં ૧૩ સભ્યો કોરોના પોઝિટિવ નોંધાયેલ છે, તેમની સરકારશ્રીની ગાઈડલાઈન મુજબ હોમ કોરોનટાઈન થઈ સારવાર ચાલુ છે.

### ઈશ્વરભાઈ ભાવાણી - પેટલાદ સમાજ

## અખિલ ભારતીય લક્ષ્મીનારાયણ સનાતન સમાજ દ્વારા આયોજિત પાવન પુરુષોત્તમ માસ નિમિત્તે સત્સંગ સપ્તાહ

અખિલ ભારતીય લક્ષ્મીનારાયણ સનાતન સમાજ આયોજિત પાવન પુરુષોત્તમ માસ નિમિત્તે સત્સંગ સપ્તાહ

દિવસ 3 તારીખ ૨૬-૦૮-૨૦૨૦

ભગવતી જયશ્રી દેવી (મંગલધામ આશ્રમ - નાગલપર)

### શ્રી લક્ષ્મીનારાયણ કેન્દ્રસ્થાન-દેશલપર

શ્રી લક્ષ્મીનારાયણ કેન્દ્રસ્થાન, દેશલપર મા આજે તારીખ : ૨૬-૦૮-૨૦૨૦ ના ભગવતી જયશ્રી દેવી (મંગલધામ આશ્રમ - નાગલપર) દ્વારા સનાતન ધર્મ પર જ્ઞાનપૂર્ણ પ્રવચન આપવામાં આવશે.

જેનું પ્રસારણ આપ આવતીકાલે તારીખ: ૨૭-૦૮-૨૦૨૦ ના સંસ્થાની youtube channel પર નિહાળી શકશો અને સાથે સાથે સંસ્થા દ્વારા દરરોજ દરેક પ્રોગ્રામની લિંક પણ whatsapp મારફતે મુકવામાં આવશે.

## ભાવભીની શ્રદ્ધાંજલિ

સ્વ. અરુણભાઈ હિરાલાલ ભગત

ઉંમર વર્ષ ૬૫, કચ્છમાં રવાપર, હાલે ત્રિવેન્દ્રમ (કેરાલા)

નિધન : ૨૪ સપ્ટેમ્બર, ૨૦૨૦ ગુરુવાર

જેઓ શ્રી દ.ભા. સનાતન સમાજના એક સક્રિય કાર્યકર્તા હતા. તેઓએ સમુહ લગ્ન સમિતી મા લગાતાર ૧૭ વર્ષ મહામંત્રી પદ શોભાવી દ.ભા સમાજમાં સમુહ લગ્નો ને એક યોગ્ય દિશા આપેલ હતી. દ. ભા. સમાજ ના સુકાનીઓ અને સમાજ જનો હમેશા તેમના કાર્યો અને કાર્યો થકી પ્રસરેલ સુગંધ ને યાદ રાખશે. આવા એક મુક સમાજ સેવક નાં અનુભવો ની ખામી સમાજને હંમેશને માટે વર્તાશે. તેમના સદેહે થયેલા સત્કર્મો થકી પ્રભુ તેમને સદગતિ આપે, અને ઈષ્ટદેવ શ્રી લક્ષ્મીનારાયણ તેમને તેમના નીજ ચરણો માં સ્થાન આપે એવી પ્રાર્થના... અને માં ઉમિયા તેમના પરિવાર જનો પર આવી પડેલ દુઃખ ને સહન કરવાની શક્તિ આપે...

શોકાતુર જ્ઞાતિજનો સહ...

શ્રી દ.ભા. ક. ક.પા.સનાતન સમાજ

શ્રી દ.ભા. ક. ક. પા. મહિલા મંડળ

શ્રી દ. ભા. રિજયન

-: શોક સંદેશ પાઠવવા સંપર્ક :- ભગવાન દાસ : ૮૪૮૫૬૩૦૫૦૮.

## નખત્રાણામાં કોરોના ટેસ્ટીંગ માટે ૮ દિવસ નાં કેમ્પનું આયોજન

નખત્રાણાના તમામ ધંધાર્થીઓએ કોરોનાના ટેસ્ટ કરાવાના રહેશે, ૨૪ - ૦૮ - ૨૦૨૦ થી ૦૨ - ૧૦ - ૨૦૨૦ સુધી દરરોજના ૩૦૦ ટેસ્ટ કરવામાં આવશે. ટેસ્ટીંગ માટેના કુપન અગાઉથી કન્યા હાઈસ્કૂલ માં મેળવી લેવાના રહેશે.

નખત્રાણાના તમામ ધંધાર્થીઓને હેલ્થકાર્ડ આપવામાં આવશે, હેલ્થકાર્ડ વગરના ધંધાર્થીઓ ઉપર કાર્યવાહી થશે.

નાયબ કલેક્ટરશ્રી જેતાવત સાહેબ ની અધ્યક્ષતામાં ચેમ્બર ઓફ કોમર્સના હોદેદારો અને અગ્રણીઓ ની મળેલ અગત્યની મીટીંગ માં લેવાયેલ નિર્ણય મુજબ દરેક વ્યાપારીએ એમની પાસે કામ કરતા કામદારો સહીત કન્યા હાઈસ્કૂલ માં સવારે ૮ થી ૧૨ દરમિયાન ટોકન લઈ વિનામૂલ્યે કોરોના ટેસ્ટ કરાવવો ફરજિયાત છે. જેઓ આ બાબતે ગાફેલ રહેશે અથવા ધ્યાન નહીં આપે તેની સામે કાયદેસરની કાર્યવાહી કરાશે.

તેથી, સૌ વ્યાપારી ભાઈઓએ ચાર થી છ દિવસના સમયગાળા દરમિયાન ટેસ્ટ કરાવી લેવા વિનંતી કરવામાં આવી હતી. કોઈપણ મેસેજ થી ગેરમાર્ગે દોરાવવું નહીં અને જરૂર જણાય તો ચેમ્બરના હોદેદારશ્રીઓ નો ટેલીફોનીક સંપર્ક કરવા જણાવાયું હતું.

## અવસાન નોંધ

તારીખ : ૨૪/૦૮/૨૦

સ્વ. અરુણભાઈ હિરાલાલ ભગત

ઉમર : ૬૫ વર્ષ

કચ્છ : રવાપર

હાલે : ત્રિવેન્દ્રમ

તારીખ : ૨૫/૦૮/૨૦

સ્વ. વિરજભાઈ મનજી ભાવાણી

ઉમર : ૭૬ વર્ષ

કચ્છ : વિરાણી નાની

હાલે : રાજકોટ